



ವಕ್ಫ್ ಜದೀದ್ - 2023: 66ನೇ ನವ ವರ್ಷದ ಘೋಷಣೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫತ್, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 06-01-2023 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

(ತಶಹ್ದುಡ್, ತಅವ್ಬುಡ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಆಯ್ದುಹುಲ್ಲಾಹು ತಆಲಾ ಬಿನಸಾಠಿಹಿಲ್ ಅಝೀಝ್, ಸೂರಃ ಆಲಿ ಇಮ್ರಾನ್ 93ನೇ ವಚನ ತಿಲಾವತ್ ಮಾಡಿದರು:)

لَنْ تَنَالُوا الْبِرَّ حَتَّى تُنْفِقُوا مِمَّا حُبَبْتُمْ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿٩٣﴾

(ಹುಝೂರ್ ಹೇಳಿದರು:) ಹರ್ಝರತ್ ಮಸೀಹ್ ಮೌಊದ್^(ಅ) ಈ ವಚನಕ್ಕೆ ವಿವರಣೆ ನೀಡುತ್ತಾ ಹೇಳುತ್ತಾರೆ: ನಿಮಗೆ ಪ್ರಿಯವಾದವುಗಳಿಂದ ದೇವಮಾರ್ಗದಲ್ಲಿ ವ್ಯಯಿಸುವ ವರೆಗೆ ಮೋಕ್ಷದ ಕಡೆಗೆ ಕೊಂಡೊಯ್ಯುವ ನೈಜ ಒಳಿತನ್ನು ನೀವು ಖಂಡಿತ ಗಳಿಸಲಾರಿರಿ. ಒಟ್ಟಿನಲ್ಲಿ ಅಲ್ಲಾಹನು ಧನತ್ಯಾಗಕ್ಕೆ ಎಷ್ಟರ ಮಟ್ಟಿಗೆ ಪ್ರಾಮುಖ್ಯತೆ ನೀಡಿದ್ದಾನೆ ಎಂದರೆ, ಅಲ್ಲಾಹನ ಸಂಪ್ರೀತಿಯನ್ನು ಗಳಿಸಲಿಕ್ಕಾಗಿ ತಮ್ಮ ಪ್ರಿಯ ವಸ್ತುಗಳನ್ನು ಮನುಕುಲದೊಂದಿಗೆ ಕರುಣೆದೋರುತ್ತಾ ಖರ್ಚುಮಾಡುವಾಗಲೇ ಆ ವಸ್ತುಗಳು ಮೋಕ್ಷದ ಮಾರ್ಗವಾಗುವವು ಎಂದು ತಿಳಿಸಿದ್ದಾನೆ.

ಅಲ್ಲಾಹನ ಮಾರ್ಗದಲ್ಲಿ ಒಬ್ಬನು ತನ್ನ ಪ್ರಿಯ ಸಂಪತ್ತನ್ನು ಅಲ್ಲಾಹನ ಸಂಪ್ರೀತಿಯನ್ನು ಗಳಿಸಲಿಕ್ಕಾಗಿ ನೀಡುವಾಗಲೇ ಅದು ಸ್ವೀಕಾರವಾಗುತ್ತದೆ. ಇದೇ ಯಥಾರ್ಥ ಸತ್ಕರ್ಮವಾಗಿದೆ. ಹರ್ಝರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ಲೋಕದಲ್ಲಿ ಮನುಷ್ಯ ಸಂಪತ್ತನ್ನು ಬಹಳವಾಗಿ ಪ್ರೀತಿಸುತ್ತಾನೆ. ಯಥಾರ್ಥ ದೇವಭಕ್ತಿ ಮತ್ತು ಸತ್ಯವಿಶ್ವಾಸವನ್ನು ಗಳಿಸಲಿಕ್ಕಾಗಿ ಅಲ್ಲಾಹನು ಹೀಗೆ ಹೇಳಿರುವನು: ಲನ್ ತನಾಲೂಲ್ ಬಿರ್ರ ಹತ್ತಾ ತುನ್ಫಿಖೂ ಮಿಮ್ಫಾ ತುಹಿಬ್ಬನ್. ಎಂದರೆ ನಿಮಗೆ ಪ್ರಿಯವಾದವುಗಳನ್ನು ವ್ಯಯಿಸುವ ವರೆಗೆ ನೈಜ ಒಳಿತನ್ನು ಖಂಡಿತ ಗಳಿಸಲಾರಿರಿ. ಏಕೆಂದರೆ ದೇವ ಸೃಷ್ಟಿಗಳೊಂದಿಗೆ ಸಹಾನುಭೂತಿ ಮತ್ತು ಉತ್ತಮ ವರ್ತನೆ ತೋರಿಸಲು ಪ್ರಧಾನವಾಗಿ ಧನದ ಖರ್ಚಿನ ಅಗತ್ಯವಿದೆ. ಮನುಕುಲದೊಂದಿಗೆ ಮತ್ತು ದೇವನ ಇತರ ಸೃಷ್ಟಿಗಳೊಂದಿಗೆ ಅನುಕಂಪ ತೋರಿಸುವುದು ಸತ್ಯವಿಶ್ವಾಸದ ಮತ್ತೊಂದು ಭಾಗವಾಗಿದೆ. ಅದರ ಹೊರತು ಸತ್ಯವಿಶ್ವಾಸ ಪರಿಪೂರ್ಣ ಮತ್ತು ಸುದೃಢವಾಗುವುದಿಲ್ಲ. ಮನುಷ್ಯನು ತ್ಯಾಗಮಾಡದೇ ಇತರರಿಗೆ ಪ್ರಯೋಜನ ತಲುಪಿಸಲು ಹೇಗೆ ಸಾಧ್ಯ? ಈ ವಚನದಲ್ಲಿ ಇದೇ ತ್ಯಾಗದ ಪಾಠ ಮತ್ತು ಮಾರ್ಗದರ್ಶನ ನೀಡಲಾಗಿದೆ. ಒಟ್ಟಿನಲ್ಲಿ ಸಂಪತ್ತನ್ನು ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡುವುದು ಕೂಡ ಮನುಷ್ಯನ ಸೌಭಾಗ್ಯವಾಗಿದೆ. ಅದು ದೇವಭಕ್ತಿಯ ಮಟ್ಟವೂ ದೇವಪ್ರೇಮದ ಸುಗಂಧವೂ ಆಗಿದೆ.

ಹರ್ಝರತ್ ಅಬೂಬಕರ್^(ಅ)ರ ಜೀವಿತದಲ್ಲಿ ಅಲ್ಲಾಹನಿಗಾಗಿ ಸಮರ್ಪಣೆಯ ಮಟ್ಟ ಮತ್ತು ಸುಗಂಧ ಏನಾಗಿತ್ತು ಎಂದರೆ, ಹರ್ಝರತ್ ಪೈಗಂಬರ್^(ಸ) ಒಂದು ಆವಶ್ಯಕತೆಯನ್ನು

ಮುಂದಿಟ್ಟಾಗ ಅವರು ಮನೆಯಲ್ಲಿದ್ದ ಎಲ್ಲವನ್ನು ತೆಗೆದುಕೊಂಡು ಹಾಜರಾದರು. ಹರ್ಝರತ್ ಮಸೀಹ್ ಮೌಊದ್^(ಅ)ರ ಕಾಲದಲ್ಲೂ ಅವರ ಮಹತ್ಕಾರ್ಯವನ್ನು ಈಡೇರಿಸಲು ಸಾಹಿತ್ಯಗಳ ಪ್ರಕಾಶನ ಮತ್ತು ಇಸ್ಲಾಮಿನ ಪ್ರಚಾರದಲ್ಲಿ ಅತ್ಯುತ್ತಮ ಮಾದರಿಯನ್ನು ಹರ್ಝರತ್ ಹಕೀಂ ಮೌಲಾನಾ ನೂರುದ್ದೀನ್ ಖಿಲಾಫತುಲ್ ಮಸೀಹ್ ಅವ್ವಲ್^(ಅ) ತೋರಿಸಿದ್ದರು. ಅವರು ಹರ್ಝರತ್ ಮಸೀಹ್ ಮೌಊದ್^(ಅ)ರಿಗೆ ಹೀಗೆ ಪತ್ರ ಬರೆದರು: ನಾನು ನಿಮ್ಮ ಮಾರ್ಗದಲ್ಲಿ ಬಲಿದಾನಗೊಂಡಿದ್ದೇನೆ. ನನ್ನ ಬಳಿಯಲ್ಲಿರುವುದೆಲ್ಲ ನನ್ನದ್ದಲ್ಲ, ನಿಮ್ಮದು. ಹೇ ನನ್ನ ಗುರು, ಮಾರ್ಗದರ್ಶಿ, ನಾನು ಪರಿಪೂರ್ಣ ನಿಷ್ಠೆಯಿಂದ ನಿವೇದಿಸುತ್ತೇನೆ. ನನ್ನ ಪೂರ್ತಿ ಹಣ ಮತ್ತು ಸಂಪತ್ತು ಧರ್ಮದ ಪ್ರಚಾರಕ್ಕಾಗಿ ಖರ್ಚಾದರೆ ನಾನು ಗುರಿಯನ್ನು ತಲುಪಿದೆ.

ಇದೇ ರೀತಿಯಲ್ಲಿ ಹರ್ಝರತ್ ಮಸೀಹ್ ಮೌಊದ್^(ಅ)ರ ಅನೇಕ ಸಹಾಬಿಯರು ತಮ್ಮ ತಮ್ಮ ಸಾಮರ್ಥ್ಯಕ್ಕೆ ಅನುಸಾರ ಮಹತ್ತಾದ ತ್ಯಾಗಗಳನ್ನು ಮಾಡಿದ್ದರು. ಆ ತ್ಯಾಗಗಳನ್ನು ನೋಡಿ ನನಗೆ ಆಶ್ಚರ್ಯವಾಗುತ್ತದೆ ಎಂದು ಹರ್ಝರತ್ ಮಸೀಹ್ ಮೌಊದ್^(ಅ) ಹೇಳಿದ್ದರು. ತ್ಯಾಗದ ಈ ಉತ್ಸಾಹ ಜಮಾಅತಿನ ಸದಸ್ಯರಲ್ಲಿ ಎಷ್ಟಿದೆ ಎಂದರೆ, ಹರ್ಝರತ್ ಮಸೀಹ್ ಮೌಊದ್^(ಅ)ರ ನಂತರ ಜಾರಿಯಾದ ಖಿಲಾಫತ್ ವ್ಯವಸ್ಥೆಯಲ್ಲೂ ಪ್ರತಿ ಖಿಲಾಫರ ಕಾಲದಲ್ಲೂ ತ್ಯಾಗಮಾಡುವವರನ್ನು ಅಲ್ಲಾಹನು ದಯಪಾಲಿಸುತ್ತಾ ಹೋಗುತ್ತಿದ್ದಾನೆ. ಅವರು ತಮ್ಮ ಆವಶ್ಯಕತೆಗಳನ್ನು ಹಿಂದಕ್ಕೆ ಹಾಕಿಕೊಂಡು ಉತ್ಸಾಹದಿಂದ ತ್ಯಾಗಗಳನ್ನು ಮಾಡುತ್ತಿದ್ದಾರೆ. ಜಮಾಅತಿನ ಸದಸ್ಯರು ಅಲ್ಲಾಹನ ಕೃಪೆಯಿಂದ ಬಹಳ ಉತ್ಸಾಹದಿಂದ ಇದರಲ್ಲಿ ಪಾಲ್ಗೊಳ್ಳುತ್ತಾರೆ. ಎಂತಹ ಉದಾಹರಣೆಗಳು ಇವೆ ಎಂದರೆ, ತ್ಯಾಗ ಮಾಡುವವರು ಲೌಕಿಕವಾದ ಪ್ರಯೋಜನವನ್ನು ಮಾತ್ರ ಪಡೆಯುವುದಲ್ಲ, ಅದರೊಂದಿಗೆ ಅವರ ವಿಶ್ವಾಸ ವರ್ಧಿಸುತ್ತದೆ.

(ಲೋಕದೆಲ್ಲಡೆಯ ಅನೇಕ ದೇಶಗಳ ಜಮಾಅತಿನ ಬಾಂಧವರ ಧನತ್ಯಾಗದ ವಿಶ್ವಾಸವರ್ಧಕ ಘಟನೆಗಳನ್ನು ವಿವರಿಸುತ್ತಾ ಹುಝೂರ್ ಹೇಳಿದರು) - ಲೈಬೀರಿಯದ ಓರ್ವ ಮುಅಲ್ಲಿಂ ಸಾಹಿಬ್ ಬರೆಯುತ್ತಾರೆ: ವಖ್ಬೀ ಜದೀದಿನ ವಸೂಲಿಗಾಗಿ ನವ ಅಹ್ಮದಿಯರ ಒಂದು ಜಮಾಅತಿನ ಒಬ್ಬ ಯುವಕನ ಮನೆಗೆ ಹೋದಾಗ, ಮನೆಯಲ್ಲಿ ಹಣವಿಲ್ಲವೆಂದು ಹೇಳಿ ಅವರ ತಾಯಿ ಕ್ಷಮೆ ಯಾಚಿಸಿದರು. ಆಗ ನಾವು ಮರಳಿ ಹೋದೆವು. ಸ್ವಲ್ಪ ಸಮಯದ ನಂತರ ಆ ಯುವಕ ಓಡುತ್ತಾ ಬಂದು ತನ್ನ ಸ್ಕೂಲ್ ಫೀಸಿನ 250 ಲೈಬೀರಿಯನ್ ಡಾಲರ್ ಚಂದವಾಗಿ ನೀಡಿದನು ಮತ್ತು ನಮ್ಮ ಮನೆ ಈ ಯೋಜನೆಯಿಂದ ಬಿಟ್ಟು ನಿಲ್ಲುವಂತಾಗದಿರಲಿ ಎಂದು ಹೇಳಿದನು. ಕೆಲವು ಕಾಲದ ನಂತರ ಆ ಯುವಕನು ಹೇಳಿದನು:

ನನ್ನೊಬ್ಬ ಸಂಬಂಧಿಕ ನನ್ನ ಸ್ಕೂಲಿನ ಆವಶ್ಯಕತೆಗಳಿಗಾಗಿ 2,500 ಡಾಲರ್ ನನಗೆ ಕಳುಹಿಸಿರುವರು. ಅದರಿಂದ ನಾನು ಸ್ಕೂಲಿನ ಫೀಸನ್ನು ಮತ್ತು ಇತರ ಆವಶ್ಯಕತೆಗಳನ್ನು ಪೂರೈಸಿದೆ. ಅಲ್ಲಾಹನು ನನ್ನ ತ್ಯಾಗಕ್ಕಿಂತ ಹತ್ತು ಪಟ್ಟು ವರ್ಧಿಸಿ ನನಗೆ ದಯಪಾಲಿಸಿದ್ದಾನೆ. ಈ ರೀತಿಯಾಗಿ ಅಲ್ಲಾಹನು ಹೃದಯಗಳಲ್ಲಿ ನಂಬಿಕೆ ಮತ್ತು ದೃಢವಿಶ್ವಾಸ ಉಂಟುಮಾಡುತ್ತಾನೆ.

ಭಾರತದ ವಖ್ಲೇ ಜದೀದ್ ಇನ್ಸ್‌ಪೆಕ್ಟರ್ ಸಾಹಿಬ್ ಹೇಳುತ್ತಾರೆ: ತಮಿಳುನಾಡಿನ ಮೇಲಪಾಳಯಂನಲ್ಲಿ 2014ರಲ್ಲಿ ಬೈಅತ್ ಮಾಡಿದ ಒಬ್ಬ ನಿಷ್ಠಾವಂತ ಅಹ್ಮದಿ ಹೇಳುತ್ತಾರೆ: ನಾನು ಬೈಅತ್ ಮಾಡಿದಾಗ ನಾನು ವಖ್ಲೇ ಜದೀದಿಗೆ ನಾಲ್ಕು ಸಾವಿರದ ವಾಗ್ದಾನವನ್ನು ಬರೆಸಿ ಪಾವತಿ ಮಾಡಿದ್ದೆ. ನನಗೆ ಅಷ್ಟೇ ಸಾಧ್ಯವಿದ್ದಿತ್ತು. ನಂತರ ಪ್ರತಿ ವರ್ಷ ಶಕ್ತಿ ಅನುಸಾರ ವರ್ಧಿಸುತ್ತಾ ಹೋದೆನು. ಆದ ಕಾರಣ ಅಲ್ಲಾಹನು ನನಗೆ ನನ್ನ ವ್ಯಾಪಾರದಲ್ಲೂ ಬಹಳ ಅಭಿವೃದ್ಧಿ ನೀಡುತ್ತಾ ಹೋದನು. ಸ್ವಲ್ಪ ಕಾಲದ ನಂತರ ಮನೆಯ ಇತರ ಸದಸ್ಯರು ಕೂಡ ಬೈಅತ್ ಮಾಡಿದರು. ಅಲ್ಲಾಹನ ಅನುಗ್ರಹದಿಂದ ಇಂದು ನನ್ನ ವಖ್ಲೇ ಜದೀದಿನ ಚಂದ ಐದು ಲಕ್ಷ ರೂಪಾಯಿಯಾಗಿದೆ. ಲಾಕ್‌ಡೌನ್ ಇದ್ದೂ ಚಂದದ ಅನುಗ್ರಹದಿಂದ ವ್ಯಾಪಾರದಲ್ಲಿ ನನಗೆ ಯಾವುದೇ ನಷ್ಟ ಉಂಟಾಗಿಲ್ಲ. ಬದಲಾಗಿ ವರ್ಧಿಸುತ್ತಾ ಹೋಯಿತು. ಅಲ್ಲಾಹನ ಅನುಗ್ರಹದಿಂದ ಈಗ ನನ್ನ ವ್ಯಾಪಾರ ಇಂಡಿಯಾದಲ್ಲಿ ಅಲ್ಲದೆ, ತೈಲಾಂಡಿನಲ್ಲೂ ಹರಡಿದೆ. ಇವುಗಳಾಗಿವೆ ಅಲ್ಲಾಹನ ಕೃಪೆ. ಜೂಜಿನ ಹಾಗಿನ ವ್ಯಾಪಾರವಲ್ಲ. ಹಣ ಹಾಕಿಕೊಂಡು ಪರಿಶ್ರಮದಿಂದ ವ್ಯಾಪಾರ ಮಾಡಿದರು ಮತ್ತು ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡಿದರು. ಆಗ ಅಲ್ಲಾಹನು ಅನೇಕ ಪಟ್ಟು ವರ್ಧನೆ ಕೂಡ ದಯಪಾಲಿಸಿದನು.

ಭಾರತದ ಮತ್ತೊಂದು ಉದಾಹರಣೆಯಿದೆ. ಕೇರಳದ ಮಲಪ್ಪುರಂ ಜಿಲ್ಲೆಯ ಮುಬಲ್ಲಿಗ್ ಇಂಚಾರ್ಜ್ ಬರೆಯುತ್ತಾರೆ: ನಾರ್ಝಿಂ ಮಾಲ್ ಸಾಹಿಬ್ ಮತ್ತು ವಕ್‌ಫ್ ಜದೀದ್ ಇನ್ಸ್‌ಪೆಕ್ಟರ್ ಸಾಹಿಬ್ ವರ್ಷದ ಕೊನೆ ಆಗಿರುವ ಕಾರಣದಿಂದ ಜಮಾಅತುಗಳ ಭೇಟಿ ನಡೆಸುತ್ತಿದ್ದರು. ಅಲ್ಲಿ ಒಬ್ಬ ನಿಷ್ಠಾವಂತ ಅಹ್ಮದಿ ವ್ಯಾಪಾರಸ್ಥರಾದ ರಹ್ಮಾನ್ ಸಾಹಿಬ್‌ರ ಫೋನ್ ಕರೆ ಹೀಗೆ ಬಂತು: “ನೀವು ನನ್ನ ಕಂಪೆನಿಗೆ ಬನ್ನಿರಿ. ನಾನು ನನ್ನ ಕಂಪೆನಿಯಲ್ಲಿ ಒಂದು ಹೊಸ ವಿಭಾಗವನ್ನು ಶುರು ಮಾಡಿದ್ದೇನೆ. ಅಲ್ಲಿ ದುಆ ಮಾಡಿಸಬೇಕು.” ನಾವು ಅಲ್ಲಿಗೆ ಹೋದಾಗ ಅವರು 10 ಲಕ್ಷ ರೂಪಾಯಿಯ ಚೆಕ್‌ನ್ನು ಮುಂದಿರಿಸಿದರು. ಅವರು ಹೇಳಿದರು: ಈ ಹಣವನ್ನು ನಾನು ನನ್ನ ಒಂದು ಸೊತ್ತಿನ ರಿಜಿಸ್ಟ್ರಿ ಮಾಡಿಸಲು ಇರಿಸಿದ್ದೆ. ಆದರೆ ನೀವು ಬಂದ ಕಾರಣದಿಂದ ವಖ್ಲೇ ಜದೀದಿಗೆ ನೀಡಿದ್ದೇನೆ. ರಿಜಿಸ್ಟ್ರಿಯ ದಿನಾಂಕವನ್ನು ಮುಂದೂಡಿದ್ದೇನೆ. ಕೆಲವು ದಿನಗಳ ನಂತರ ಅವರು ಹೇಳುತ್ತಾರೆ: ಒಂದು ಹಿರಿದಾದ ಸಂಖ್ಯೆಯಲ್ಲಿ ಹಣವು ಅವರಿಗೆ ವಿಶೇಷವಾದ ಪ್ರಯತ್ನವೇನೂ ಇಲ್ಲದೇ ಲಭಿಸಿದೆ. ಅದು ಅವರ ಆವಶ್ಯಕತೆಗಿಂತಲೂ ಬಹಳಷ್ಟು ಅಧಿಕವಾಗಿತ್ತು.

ಇಂಡೋನೇಶಿಯದ ಅಮೀರ್ ಸಾಹಿಬ್ ಬರೆಯುತ್ತಾರೆ: ಒಂದು ಸಣ್ಣ ಜಮಾಅತಿನವರಾದ ಅಬ್ದುರ್ರಹೀಂ ಸಾಹಿಬ್

ಹೇಳುತ್ತಾರೆ: ನಾನು ಪ್ರತಿ ವರ್ಷ ವಖ್ಲೇ ಜದೀದಿನ ಚಂದವನ್ನು ಪಾವತಿ ಮಾಡುತ್ತೇನೆ. 2019 ಮತ್ತು 2020 ನನಗೆ ಕಷ್ಟಕರವಾದ ವರ್ಷಗಳಾಗಿದ್ದವು. ಹೊಸ ವ್ಯಾಪಾರವನ್ನು ಮಾಡುತ್ತಿದ್ದ ಕಾರಣದಿಂದ ಉದ್ಯೋಗವನ್ನು ಬಿಟ್ಟಿದ್ದೆ. ವ್ಯಾಪಾರ ಕೂಡ ನಡೆಯಲಿಲ್ಲ. ಕೈಯಲ್ಲಿದ್ದ ಹಣವೂ ಖಾಲಿಯಾಯಿತು. ವಖ್ಲೇ ಜದೀದಿನ ವಾಗ್ದಾನವನ್ನು ಪಾವತಿ ಮಾಡುವ ಯಾವುದೇ ಮಾರ್ಗ ತೋಚುತ್ತಿರಲಿಲ್ಲ. ಪ್ರತಿದಿನ ತಹಜ್ಜುದಿನಲ್ಲಿ ದುಆ ಮಾಡುತ್ತಿದ್ದೆ ಮತ್ತು ಖಿಲೀಫತುಲ್ ಮಸೀಹರಿಗೆ ಪತ್ರ ಸಹ ಬರೆಯುತ್ತಿದ್ದೆ. ಹೇಗಿದ್ದರೂ ಯಾವುದಾದರೂ ರೀತಿಯಲ್ಲಿ ನಾನು ವಾಗ್ದಾನ ಮಾಡಿದ್ದ ಹಣವನ್ನು ಪಾವತಿ ಮಾಡಿದೆ. ಕೆಲವು ದಿನಗಳ ನಂತರ ನಾನು ಏಳು ವರ್ಷಗಳ ಹಿಂದೆ ರಾಜಿನಾಮೆ ನೀಡಿದ್ದ ಜಾಗದಿಂದ ನೌಕರಿಗಾಗಿ ಕರೆಯಲಾಯಿತು. 51ನೇ ವಯಸ್ಸಿನಲ್ಲಿ ಒಂದು ಸ್ಥಿರ ವರಮಾನ ಮಾರ್ಗ ಉಂಟಾಗಿದ್ದು ಕೇವಲ ಅಲ್ಲಾಹನ ಅನುಗ್ರಹವಾಗಿದೆ.

(ಸೆನಗಲ್, ಸೀರಾಲಿಯೋನ್, ಗೇಂಬೀಯ, ಕಾಂಗೋಕನ್ಯಾಸಾ ಮತ್ತು ಮೆಸಡೋನಿಯ ಜಮಾಅತುಗಳ ಸದಸ್ಯರ ಕೆಲವು ವಿಶ್ವಾಸವರ್ಧಕ ಘಟನೆಗಳನ್ನು ಸಹ ಮುಂದಿರಿಸಿದ ನಂತರ ಹುರ್ಝೂರ್ ಹೇಳಿದರು:) ಉತ್ತಮ ಮಟ್ಟದಲ್ಲಿ ತ್ಯಾಗಮಾಡುವವರ ಮಟ್ಟವನ್ನು ಇನ್ನೂ ವರ್ಧಿಸಲು ಅಲ್ಲಾಹನು ಸೌಭಾಗ್ಯ ನೀಡಲಿ. ಆದರೆ ತ್ಯಾಗದ ಉನ್ನತ ಮಟ್ಟದಲ್ಲಿ ಇಲ್ಲದವರು ಹರ್ಝೂರ್ ಮಸೀಹ್ ಮೌಲೂದ್^(ಅ)ರ ಒಂದು ಮಾತನ್ನು ಅರಿಯುವಂತಾಗಲಿ. ಅಲ್ಲಾಹನಿಗೆ ನಿಮ್ಮ ಸೇವೆಗಳ ಕಿಂಚಿತ್ತೂ ಆವಶ್ಯಕತೆಯಿಲ್ಲ. ನಿಮಗೆ ಸೇವೆಯ ಅವಕಾಶ ನೀಡುತ್ತಿದ್ದಾನೆ ಎಂಬುದು ಅಲ್ಲಾಹನ ಕೃಪೆಯಾಗಿದೆ ಎಂದು ಅವರು ಹೇಳಿದ್ದರು. ಹರ್ಝೂರ್ ಮಸೀಹ್ ಮೌಲೂದ್^(ಅ)ರ ಈ ಮಾತು ಜಮಾಅತಿನ ಶ್ರೀಮಂತರು ತಿಳಿಯುವ ಸೌಭಾಗ್ಯ ಉಂಟಾಗಲಿ.

(2023ರಲ್ಲಿ ವಖ್ಲೇ ಜದೀದಿನ 66ನೇ ವರ್ಷದ ಫೋಷಣೆ ಮಾಡುತ್ತಾ ಹುರ್ಝೂರ್ ಹೇಳಿದರು:) ವಖ್ಲೇ ಜದೀದ್ ಚಂದದಲ್ಲಿ ಕಳೆದ ವರ್ಷ ಜಮಾಅತಿನ ಸದಸ್ಯರು ಒಂದು ಕೋಟಿ 22 ಲಕ್ಷ 15 ಸಾವಿರ ಪೌಂಡಿನ ತ್ಯಾಗವನ್ನು ಮಾಡಿರುವರು. ಲೋಕದ ಆರ್ಥಿಕ ಸ್ಥಿತಿಗಳು ಉತ್ತಮವಲ್ಲದ ಸ್ಥಿತಿಯಲ್ಲೂ ಇದು ಕಳೆದ ವರ್ಷಕ್ಕಿಂತ 9 ಲಕ್ಷ 28 ಸಾವಿರ ಪೌಂಡ್ ಅಧಿಕವಾಗಿದೆ - ಅಲ್‌ಹಮ್ಮುಲಿಲ್ಲಾಹ್.

(ಅನಂತರ ಹುರ್ಝೂರ್ ವಸೂಲು ಮಾಡಿದ ಪ್ರಕಾರ ಲೋಕದ ವಿವಿಧ ಜಮಾಅತುಗಳ ಸ್ಥಿತಿಯ ಬಗ್ಗೆ ಹೇಳಿದರು. ಅದರ ಪ್ರಕಾರ ಮೊದಲ ಹತ್ತು ಜಮಾಅತುಗಳ ಸ್ಥಾನ ಅನುಕ್ರಮವಾಗಿ ಹೀಗಿದೆ: ಬ್ರಿಟನ್, ಕೆನಡ, ಜರ್ಮನಿ, ಅಮೇರಿಕ, ಭಾರತ, ಆಸ್ಟ್ರೇಲಿಯ, ಮಿಡಲ್ ಈಸ್ಟಿನ ಒಂದು ಜಮಾಅತ್, ಇಂಡೋನೇಶಿಯ, ಮಿಡಲ್ ಈಸ್ಟಿನ ಮತ್ತೊಂದು ಜಮಾಅತ್ ಹಾಗೂ ಬೆಲ್ಜಿಯಂ.)

(ತಲಾ ಪಾವತಿಯ ಪ್ರಕಾರ ದೇಶಗಳು ಅನುಕ್ರಮವಾಗಿ ಹೀಗಿದೆ: ಅಮೇರಿಕ, ಸ್ವಿಟ್ಜರ್‌ಲ್ಯಾಂಡ್, ಬ್ರಿಟನ್, ಆಸ್ಟ್ರೇಲಿಯ, ಕೆನಡ.)

(ಆಫ್ರಿಕದಲ್ಲಿ ಒಟ್ಟು ವಸೂಲಿನ ಪ್ರಕಾರದ ಮೊದಲ ಹತ್ತು ಜಮಾಅತುಗಳು ಅನುಕ್ರಮವಾಗಿ ಹೀಗಿದೆ: ಫಾನ, ಮಾರೀಶಿಯಾ, ನೈಜೀರಿಯ, ಬುರ್ಕಿನೋಫಾಸೋ, ತನ್ನಾನಿಯ, ಲೈಬೀರಿಯ, ಗೇಂಬೀಯ, ಉಗಾಂಡ, ಬೆನಿನ್ ಮತ್ತು ಸಿರಾಲಿಯೋನ್.)

(ಹುಝೂರ್ ಹೇಳಿದರು:) ಈ ವರ್ಷ ಹೊಸದಾಗಿ ಸೇರ್ಪಡೆಯಾದವರಲ್ಲಿ 61 ಸಾವಿರ ನಿಷ್ಠಾವಂತರ ವರ್ಧನೆ ಉಂಟಾಗಿದೆ. ಒಟ್ಟು ಸಂಖ್ಯೆ 15 ಲಕ್ಷ 6 ಸಾವಿರ ಆಗಿದೆ.

(ಬ್ರಿಟನ್, ಕೆನಡ, ಜರ್ಮನಿ, ಅಮೇರಿಕ, ಪಾಕಿಸ್ತಾನ, ಭಾರತ ಮತ್ತು ಆಸ್ಟ್ರೇಲಿಯ ದೇಶಗಳ ಜಮಾಅತುಗಳ ಪೊಸಿಶನ್ ಕುರಿತು ಹುಝೂರ್ ಹೇಳಿದರು. ಅದರಂತೆ ವಸೂಲು ಮಾಡಿದ ಪ್ರಕಾರ

ಭಾರತದ ಮೊದಲ ಹತ್ತು ರಾಜ್ಯಗಳು ಅನುಕ್ರಮವಾಗಿ ಹೀಗಿದೆ: ಕೇರಳ, ತಮಿಳುನಾಡು, ಕರ್ನಾಟಕ, ಜಮ್ಮು ಕಾಶ್ಮೀರ, ತೆಲಂಗಾಣ, ಒಡಿಶ, ಪಂಜಾಬ್, ಪಶ್ಚಿಮ ಬಂಗಾಳ, ಮಹಾರಾಷ್ಟ್ರ, ದೆಹಲಿ.)

(ಭಾರತದ ಮೊದಲ ಹತ್ತು ಜಮಾಅತುಗಳು ಅನುಕ್ರಮವಾಗಿ ಹೀಗಿದೆ: ಕೋಯಂಬತ್ತೂರ್, ಹೈದರಾಬಾದ್, ಖಾದಿಯಾನ್, ಕರುಳಾಯಿ, ಪತ್ತಪಿರಿಯಂ, ಬೆಂಗಳೂರು, ಮೇಲಪಾಳಯಂ, ಕಲ್ಕತ್ತ, ಕಾಲಿಕಟ್ ಮತ್ತು ಕೇರಂಗ್.)

(ಹುಝೂರ್ ಹೇಳಿದರು:) ಅಲ್ಲಾಹನು ಎಲ್ಲ ತ್ಯಾಶಾಲಿಗಳ ಸಂಪತ್ತು ಮತ್ತು ಜೀವನದಲ್ಲಿ ಅಪರಿಮಿತವಾದ ಅನುಗ್ರಹ ಉಂಟುಮಾಡಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, UK, on 06-01-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon